



नेपाल राजपत्र

भाग ३

श्री ५ को सरकारद्वारा प्रकाशित

खण्ड २१] काठमाडौं, श्रावण ३१ गते २०२८ साल [संख्या १८

श्री ५ को सरकार

खाद्य तथा कृषि मन्त्रालयको

सूचना

विकास समिति ऐन २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ:- (१) यस आदेशको नाम “टिकापुर विकास समिति (गठन) आदेश २०२८” रहेको छ ।

(२) यो आदेश तुरुन्त प्रारम्भ हुनेछ ।

२. समितिको गठन:- (१) टिकापुर विकास समिति (यसपछि समिति भनिएको) नामको एक समिति गठन गरिएको छ ।

(२) उपदफा (१) बमोजिमको समितिमा देहायका सदस्यहरू रहनेछन्:-

(क) श्री खड्गबहादुर सिंह - - अध्यक्ष

(ख) सेती अञ्चलाधीश - - उपाध्यक्ष

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२४३

(२)

नेपाल राजपत्र भाग ३

(ग) बसोबास गर्ने व्यक्तिहरूमध्येबाट अध्यक्षद्वारा मनोनित

व्यक्ति - - - - - २ सदस्यहरू

(घ) योजनाको प्रशासक - - - - - सदस्य-सचिव

(३) श्री ५ को सरकारले नेपाल राजपत्रमा सूचना प्रकाशित गरी समितिको सदस्यहरूको संख्यामा थपघट वा हेरफेर गर्न सक्नेछ ।

(४) समितिमा बहुमतको राय मान्य हुनेछ र मत बराबर भएमा अध्यक्षले निर्णयात्मक मत समेत दिन पाउनेछ ।

(५) समितिका सदस्यहरूमध्ये तीन जनासम्म उपस्थित रहेमा गणपूरक संख्या पूरा भएको मानिनेछ ।

३. समितिको काम, कर्तव्य र अधिकार:- (१) योजना सञ्चालन गर्ने यस समितिको मुख्य कर्तव्य हुनेछ ।

(२) उपदफा (१) को उद्देश्य पूर्तिको लागि समितिले देहायको कामहरू गर्नेछ:-

(क) योजनाको नीति निर्धारण गर्ने र योजनाको कार्यान्वयनमा रेखदेख गर्ने ।

(ख) आफ्नो काम, कर्तव्य र अधिकारको पालन र प्रयोगको लागि श्री ५ को सरकारको पूर्व स्वीकृति लिई नियम बनाउने ।

(ग) योजनालाई ३ तीन वर्षभित्र पूरा गर्ने ।

(घ) योजनालाई प्राप्त जग्गामा सुकुमवासी किसान परिवारलाई आवश्यक र उचित देखेको शर्त बन्देज राखी जग्गाको मोल तोकी जग्गा बिक्री वितरण गरी बसोबास गराउने, नदी-नाला संरक्षण गर्ने, बाटो बनाउने, नगर बसाउने र समितिको तर्फबाट कृषि फार्म खोली यान्त्रिक खेती गर्ने ।

(ङ) आवश्यक भएमा योजना कार्यान्वित गर्ने र कृषि कार्यलाई ऋण वितरण गर्ने चल अचल सम्पत्ति धितो बन्धकी राखी ऋण उपलब्ध गर्ने ।

(च) लोक सेवा आयोगले अयनाएको सिद्धान्त अनुसार आवश्यक कर्मचारी भर्ना गर्ने ।

(३) उपदफा (१) र (२) मा लेखिएदेखि बाहेक समितिको अन्य काम, कर्तव्य र अधिकार श्री ५ को सरकारले नेपाल राजपत्रमा सूचना प्रकाशित गरी तोकिदिएबमोजिम हुनेछ ।

४. अधिकार प्रत्यायोजन गर्न सकिने:- (१) समितिले आफ्नो सबै वा केही अधिकार, समिति-

को कुनै सदस्य वा सदस्यहरूको उपसमिति वा कर्मचारीलाई प्रत्यायोजन गर्न सक्नेछ ।

आधिकारिकता सुदण विभागबाट प्रमाणित गरिएपछि मात्र लागु हुनेछ।

२४४

५. समितिको कोष र आर्थिक कारोवारः—(१) समितिको कोषमा देहायका रकमहरू रहनेछन् र समितिको सबै खर्चहरूको कोषबाट व्यहोरिनेछः—

- (क) श्री ५ को सरकारबाट प्राप्त रकम,
- (ख) योजनालाई प्राप्त जग्गा र सो जग्गाबाट प्राप्त लकडी, काठपात, दाउरा आदिको लीलाम बिक्रीबाट प्राप्त रकम, र
- (ग) अन्य स्रोतबाट प्राप्त रकम ।

(२) समितिको कोषको सञ्चालन समितिले तोकेबमोजिम गरिनेछ ।

(३) समितिको कोषको रकमहरू समितिले तोकिदिएको बैंकमा रहनेछ ।

(४) समितिको आय व्ययको लेखा श्री ५ को सरकारद्वारा स्वीकृत खेस्ता प्रणालीमा राखिनेछ ।

६. समितिको लेखापरीक्षणः—(१) श्री ५ को सरकारले तोकेको लेखापरीक्षकबाट समितिको हिसाब किताबको लेखापरीक्षण गराइनेछ ।

(२) श्री ५ को सरकारले चाहेमा तोकेको अधिकृत वा लेखापरीक्षकद्वारा जुनसुकै बखत पनि समितिको हिसाब किताब जचाउन सक्नेछ ।

७. श्री ५ को सरकारसंग सम्पर्कः— समितिले श्री ५ को सरकारसंग सम्पर्क राख्दा खाद्य तथा कृषि मन्त्रालय पुनर्वास विभाग मार्फत सम्पर्क राख्नुपर्छ ।

आज्ञाले—

सुरेन्द्रराज शर्मा

श्री ५ को सरकारको सचिव

सिद्धरवार
मद्रण विभाग

आधिकारिकता मद्रण विभागबाट प्रमाणित गरिएपछि मात्र लागु हुनेछ।

288